

# Элст балгъсна селәнә эдл-ахун инспекцин көдлмшәс

СССР-н Деед Советин гаргъсн, „Колхозн тосклтин цаарандк делгрлтин болн машиннтракторн станцин бурдәмджиг оньгдаруллгъна туск“ зака куңәдж, КПСС-н ЦК-н болн СССР-н Министрмудин Советин тогтаврар, куч-көлсчррин депутатррин Советсин районин куңәгч комитетсин селәнә эдл ахун инспекцс бурдәгдсмн.

Эн тогтаврас иштә куч-көлсчррин депутатррин Элст балгъсна Советд селәнә эдл-ахун инспекцс бурдлә. Ода селәнә эдл-ахун инспекцин отделе 10-н специалистр кәдлджәнә. Селәнә эдл-ахун инспекцин начальникнь ұр П. Б. Зурумхинов, ах агрономнь ұр П. Бакаев, ах зоотехникнь ұр Ф. Байдыков, малин ах эмч ұр Лямкин болн нань чигн специалистр.

Селәнә эдл-ахун инспекцин отделе кәдлджәх специалистр таслвр уга колхозмудар болн совхозмудар йовдж, колхозн болн совхозн производствд кәдлджәх агрономст болн зоотехникүдт дөнъ-нөкд болдж, сән сүв-селвгән бәгцхәнә.

Сард нег дакдж колхозмудин болн совхозмудин специалистррин хург кенә. Тер хурт колхозмудин болн совхозмудин ах агрономсин, ах зоо-

техникүдсин кесн кәдлмшин тооцагъинь сонъсад, кедж куңәсн кәдлмшинь шуудж шалгъад, телнә кәдлмшт гарсн дугу-дундсиг чикләд, цааранлнь ягъдж кәдлхинь темдглнә.

Элст балгъсна колхозмудар болн совхозмудар 70 гар селәнә эдл-ахун специалистр кәдлджәнә. Эдн колхозникүд, кәдлмшчр дунд цәәлгвррин кәдлмш делгрүлдж, эдл-ахугъас ик олз-әру авхин төлә ноолдджацхана.

Элст балгъсна селәнә эдл-ахун инспекцин медлд тәрәнә әк шиндждж хәләлгәнә нег лаборатор кәдлджәнә. Колхозмуд болн совхозмуд эн лабораторт тәрәнә әкән авч ирдж шиндждж хәләлгәнә. Лабораторин кәдләчр колхозмудин болн совхозмудин авч ирсн әкиг сәйнәр шиндждж хәләлгәд, кедү процент гартагъинь йилгәдз бгнә.

Балгъсна колхозмудар болн совхозмудар искусствени көг тәвлгәнә 35 пунктд 39 техникүд кәдлджәнә.

Сталинә нертә колхозд август сарин тӯрун брәлд 1200 хөбид көг тәвгдв. Ленинә нертә, „Страна Советов“ колхоз

мудар сентябрь сард 2500 хөбид искусствени көг тәвгдхмн, наадк хөбдтнь октябрь; ноябрь сармудт искусствени көг тәвхәр темдгдджәнә.

Колхозмудин агрономс, тәрсн тәрәнә сән асрлгъ, минеральн удобренәр тетксн учрар, эн джил ик ургъц авсн бәәнә. Эн джил „Страна Советов“ колхоз (ах агрономнь ұр Сербинов) нампар тәрсн цагъан тәрәнә гектар болгънас 8, 5 ургъц авхар темдгджәсн болхла, 12, 8 центнер цагъан бууля авсн бәәнә. Эдү метәр наадк чигн культурмудас ик ургъц авгдв.

Колхозмудин болн совхозмудин специалистррт, телнә кәдлмштнь селәнә эдл-ахун балгъсна инспекцин специалистр сән дөнъ-нөкд, сүв-селвг болн гарвдр бгх зөвтә. Болв әдн конторск цаасндан даргдад, ода деерән темдгтә нилчтусан сәйнәр үзүлджәхш.

Балгъсна селәнә эдл-ахун инспекцин специалистр колхозмудин болн совхозмудин специалистррт улм сән дөнъ-нөкд болдж, эдл-ахун кәдлмшиг цааранлнь ясрулж аргъинь хәәдж, әврәннь цуг үулдрән улм ясх зөвтә.